

அல்லாஹு அக்பர் அல்லாஹு அக்பர்
எல்லாமே உன்னருள் வல்லோனே
யா அல்லா எல்லாம் நீயே
இணை துணை இல்லோன் நீயே
நீயல்லாமல் கதி தான் யாரோ
எந்நாளும் துணை நீ தானே

வானகம் அமைத்து வைத்தாய்
வையகம் படைத்து வைத்தாய்
தீனவர் நபியை தந்தாய்
திருமறை மொழியினை தந்தாய்
வானத்தில் மேகம் வைத்தாய்
மேகத்தால் மழையை தந்தாய்
வானில் நிலவும் வைத்தாய்
பகலையும் இரவையும் செய்தாய்

உடலுக்குள் உயிரை வைத்தாய்
உயிருக்குள் உணர்வினை வைத்தாய்
கடலுக்குள் முகத்தை வைத்தாய்
கைவரும் வித்தை தந்தாய்
உன்னருள் நினைத்தால் போதும்
உணர்வெல்லாம் இன்பம் கூடும்
நின் புகழ் இசைக்கும் நாவும்
உன்னதம் பெறுமே நாளும்